

- ① જો જંગલો અદરથી થઈ જાય તો, હવામાં કાર્બન ડાયોક્સાઇડનું પ્રમાણ વધી જાય, પરિણામ સ્વરૂપે પૃથ્વીનું તાપમાન વધે.
- ② વૃક્ષો અને વનસ્પતિ વિના પ્રાણીઓને ખોરાક અને રહેઠાશ ન મળે.
- ③ વૃક્ષોની ગેરહાજરીમાં, જમીન જળધારક શક્તિ ગુમાવે છે, જેથી પૂર આવી શકે.
- ④ વન્યનાશ આપણા જીવન અને પર્યાવરણને ભયજનક સ્થિતિમાં મૂકે. વિચારો, આપણો આપણા જંગલોને બચાવવા શું કરી શકીએ ?



આકૃતિ 17.14

પારિભાષિક શબ્દો

| | | | | | |
|---------|-------------|------------------------|---------------|---------------|----------------|
| ઇત્તાયા | Canopy | વનનાશ | Deforestation | બીજ-ફેલાવો | Seed dispersal |
| મુગટ | Crown | સેન્ટ્રિય પદાર્થ (કળજ) | Humus | જમીનનું ધોવાણ | Soil erosion |
| વિઘટકો | Decomposers | પુનઃસર્જન | Regeneration | અંડરસ્ટેરી | Understorey |

તમે શું શીખ્યાં ?

- આપણે જંગલોમાંથી ઘણી પેદાશો મેળવીએ છીએ.
- જંગલો વિવિધ વનસ્પતિ, પ્રાણીઓ સૂક્ષ્મજીવો ધરાવતું તત્ત્વ છે.
- જંગલોમાં, સૌથી ઉપરનું સ્તર વૃક્ષો દ્વારા, તેની નીચે ક્ષુપ અને સૌથી નીચે છોડવાઓ દ્વારા બનાવવામાં આવે છે.
- જુદા-જુદા પ્રકારના વાનસ્પતિક સ્તરો પ્રાણીઓ, પક્ષીઓ અને ક્રીટકોને ખોરાક અને રહેઠાણ પૂરું પાડે છે.
- જંગલોના જુદા-જુદા ઘટકો એકબીજા પર આધારિત છે.
- જંગલોના વધતા અને બદલાતા રહે છે, અને પુનઃસર્જન પામતા રહે છે.
- જંગલમાં જમીન, પાણી, હવા અને સજીવો વચ્ચે આંતરક્ષિયાઓ જોવા મળે છે.
- જંગલો જમીનને ધોવાણથી અટકાવે છે.
- જમીન જંગલોની વૃદ્ધિ અને પુનઃસર્જનમાં મદદરૂપ છે.
- જંગલો એ તેના પર નભતા સમુદ્ધાયોની જીવાદોરી છે.
- જંગલો વાતાવરણા, જળચક અને હવાની ગુણવત્તાને અસર કરે છે.

સ્વાધ્યાય

1. જંગલમાં રહેતા પ્રાણીઓ તેને વૃદ્ધિ અને પુનઃસર્જન માટે કેવી રીતે મદદ કરે છે ?
2. જંગલો પૂરને કેવી રીતે રોકે છે ? તે સમજાવો.
3. વિઘટકો શું છે ? કોઈ પણ બેના નામ આપો. તેઓનો જંગલોમાં શું ફાળો છે.
4. જંગલોનો વાતાવરણમાં ઔક્સિજન અને કાર્ਬન ડાયોક્સાઇડ સંતુલનમાં ફાળો જણાવો.
5. જંગલમાં કંઈ પણ નકામું નથી. સમજાવો.
6. જંગલમાંથી મળતી કોઈ પણ પાંચ પેદાશોના નામ જણાવો.

7. ખાલી જગ્યા પૂરો :

- (a) કીટકો, પતંગિયા, મધમાખી અને પક્ષીઓ સપુખ્યી વનસ્પતિને _____ માં મદદરૂપ છે.
- (b) જંગલ _____ અને _____ નું શુદ્ધિકરણ કરે છે.
- (c) છોડવાઓ જંગલનું _____ સ્તર બનાવે છે.
- (d) સડેલા પાંદડા અને પ્રાણીઓના મળ જંગલને _____ થી ભરપૂર બનાવે છે.
8. આપણો જંગલને લગતી પરિસ્થિતિ અને સમસ્યાઓથી શા માટે ચિંતિત થવું જોઈએ ?
9. જંગલમાં વિવિધ વનસ્પતિ અને પ્રાણીઓ શા માટે જરૂરી છે સમજાવો.
10. આકૃતિ 17.15માં ચિત્રકાર, નામનિર્દ્દશન અને તીર આપવાનું ભૂલી ગયેલ છે. નીચે આપેલ શબ્દો દ્વારા નામનિર્દ્દશન કરો અને પ્રક્રિયાની દિશા જણાવો.

વાદળો, વરસાદ, વાતાવરણ, કાર્બન ડાયોક્સાઇડ, ઓક્સિજન, વનસ્પતિઓ, પ્રાણીઓ, જમીન, મૂળ, જળસપાટી.

11. નીચે આપેલામાંથી કઈ જંગલની પેદાશ નથી ?

- (i) ગુંદર
- (ii) ખાયવુડ
- (iii) મીશ
- (iv) કેરોસીન

12. નીચે આપેલામાંથી કયું વિધાન સાચું નથી ?

- (i) જંગલો જમીન ધોવાણની પ્રક્રિયાને અટકાવે છે.
- (ii) વનસ્પતિ અને પ્રાણીઓ જંગલમાં એકબીજા પર આધારિત નથી.
- (iii) જંગલો વાતાવરણ અને જળયક પર અસર કરે છે.
- (iv) જમીન જંગલોની વૃદ્ધિ અને પુનઃસર્જન માટે મદદ કરે છે.



આકૃતિ 17.15

13. સૂક્ષમ જીવો મૃત વનસ્પતિ પર પ્રક્રિયા કરે છે તે _____

- (i) રેતી (ii) ફૂગ (મશરૂમ) (iii) કળણ (iv) લાકડું

વિસ્તૃત અભ્યાસ માટેની પ્રવૃત્તિઓ અને પ્રોજેક્ટ

1. પર્યાવરણ વિભાગ તમારા વિસ્તારના જંગલનો અમુક વિસ્તાર કાપીને તેની જગ્યાએ ગૃહ નિર્માણ કરવા છું છે. ડિપાર્ટમેન્ટ(વિભાગ)ને એક નાગરિક તરીકેના તમારા મંતવ્ય રજૂ કરતો પત્ર લખો.
 2. જંગલની મુલાકાત લો. અહીં, અમુક મુદ્દાઓની યાદી બનાવેલ છે જે તમારી મુલાકાતને વધુ ફળાયી બનાવશો.
 - (a) ખાતરી કરો કે, તમને જંગલમાં જવાની મંજૂરી મળેલી છે.
 - (b) ખાતરી કરો કે, તમે જંગલમાં તમારો રસ્તો શોધી શકો છો. નકશો લો અને કોઈકને સાથે લો, જે વિસ્તારને પરિચિત હોય.
 - (c) તમે જોયેલી અને કરેલી વસ્તુઓની નોંધ લો. અવલોકનો મુલાકાતને વધુ રસપ્રદ બનાવશો. ચિત્રો અને ફોટો ઉપયોગી છે.
 - (d) તમે પક્ષીઓના અવાજને રેકૉર્ડ કરી શકો.
 - (e) જુદા-જુદા પ્રકારના બીજ અને કઠણ ફળો જેવાં કે અખરોટ વગેરે એકઢા કરો.
 - (f) જુદા-જુદા વૃક્ષો, ક્ષુપ, જડીબુઢીઓ વગેરેને ઓળખવાનો પ્રયત્ન કરો. જુદી જુદી વનસ્પતિઓની જંગલના જુદા-જુદા સ્તરોની યાદી બનાવો. તમે બધી જ વનસ્પતિઓને નામ નહીં આપી શકો. પરંતુ, તેઓ જ્યાં વૃદ્ધિ પામે છે તેને જુઓ અને નોંધ કરો. વનસ્પતિની ઊંચાઈ, મુગાટનો આકાર, છાલની રચના, પર્ણનું કદ અને પુષ્પના રંગ વિશે પૂરતી નોંધ લો.
 - (g) પ્રાણીઓના મળત્યાગને ઓળખતા શીખો.
 - (h) જંગલના અધિકારીઓ, ગામના લોકો અને બીજા મુલાકાતીઓનો ઇન્ટરવ્યૂ લો.
- તમારે પક્ષીના ઈંડાઓનું એકત્રીકરણ ન કરવું જોઈએ અને તેમના માળાઓને ખલેલ ન પહોંચાડવી જોઈએ.
- તમે વધુ વિગતો માટે નીચેની વેબસાઈટ પર જઈ શકો છો.

www.wild-india.com

શું તમે જાણો છો ?

ભારતમાં કુલ ક્ષેત્રના 21 % વિસ્તાર જંગલો રોકે છે. સ્વતંત્રતાના સમયથી તે સતત ઓછો થઈ રહ્યો છે. પરંતુ, હવે લોકોને જંગલનું મહત્વ સમજાઈ રહ્યું છે. અહેવાલોના જણાવ્યા અનુસાર જંગલથી આવરિત વિસ્તાર તાજેતરના વર્ષોમાં સહેજ વધી રહ્યો છે.

18

દૂषિત પાણીની વાર્તા (Wastewater Story)

આપણે બધા આપણા ઘરમાં પાણી વાપરીએ છીએ અને તેને ગંદુ બનાવીએ છીએ.

ગંદુ ! શું તમને આશ્રય થાય છે ?


સાબુના ફીણવાળું, તૈલી કણોવાળું, કથાઈથી કાળા રંગનું પાણી. ખાળકૂવા, બાથરુમ, સંડાસ, ધોભીઘાટ વગેરેનું પાણી ગંદુ છે. જેને ‘અશુદ્ધ (દૂષિત) પાણી’ કહે છે. આ વપરાયેલું પાણી નકામું ના જવું જોઈએ. આપણે તેમાંથી અશુદ્ધિઓ દૂર કરીને શુદ્ધ કરવું જોઈએ. શું તમે ક્યારેય વિચાર્યુ છે કે આ દૂષિત પાણી ક્યાં જાય છે ? અને તેનું શું થાય છે ?

18.1 પાણી આપણી જીવાદોરી (WATER, OUR LIFELINE)

સ્વચ્છ પાણી એ મનુષ્યની પાયાની જરૂરિયાત છે. ચાલો, આપણે શુદ્ધ પાણીના ઉપયોગોની યાદી બનાવીએ.

પ્રવૃત્તિ 18.1

(અહીં, પાણીના ઉપયોગ અંગેનું એક ઉદાહરણ આપેલું છે. તમે બીજા ઉમેરી શકો છો.)



શુદ્ધ પાણી જે ઉપયોગમાં

લેવા માટે યોગ્ય હોય, તે કમનસીબે બધાંને પ્રાપ્ત નથી હોતું. અહેવાલો અનુસાર WATER FOR LIFE



2005–2015

આશરે 1 બિલિયન (અભજ) મનુષ્યોને પીવા માટે શુદ્ધ પાણી નથી. જે મોટા પ્રમાણમાં પાણીથી થતા રોગો અને મોત માટે પણ જવાબદાર છે. પ્રકરણ 16માં અભ્યાસ કર્યો તે મુજબ કન્યાઓ અને સ્ત્રીઓ કેટલાક કિલોમીટર ચાલીને પાણી એકદું કરે છે. શું તે માનવીના મોભા માટે એક ગંભીર સમસ્યા નથી ?

તમે પ્રકરણ 16માં અભ્યાસ કર્યો કે વસ્તીવધારો,

પ્રદૂષણ, ઔદ્યોગિક વિકાસ, ગેરવ્યવસ્થા અને બીજા ઘણા પરિબળોને કારણે પાણીની અછત વધતી જાય છે. તાકીદની પરિસ્થિતિને ધ્યાનમાં લઈને ‘વિશ્વ જળદિન’ 22 માર્ચ, 2005માં યુનાઇટેડ નેશન્સની સામાન્ય સભામાં ‘2005–2015’ના સમયગાળાને ‘જીવન માટે પાણી’ને કાર્યાન્વિત કરવા આંતરરાષ્ટ્રીય દસ્કા તરીકે નક્કી કરવામાં આવ્યો. આ દસ્કા દરમિયાન જે લોકો શુદ્ધ પાણી પીવાથી વંચિત રહી જાય છે તેમની સંખ્યા અધીથી ઓછી કરવાનો હતો.

પાણીનું શુદ્ધીકરણ એ બધા પ્રદૂષકોને પાણી સોતમાં પહોંચે તે પહેલા દૂર કરવાની પ્રક્રિયા છે. આ પ્રકારની ડિયાવિધિ એ સામાન્ય રીતે ‘સિવેજ ટ્રીટમેન્ટ’ તરીકે ઓળખાય છે. જે કેટલાક તબક્કાઓમાં થાય છે.

18.2 સિવેજ એ શું છે ? (WHAT IS SEWAGE?)

સિવેજ એ ઘરો, ઉદ્યોગો, હોસ્પિટલો, કાર્યાલયો અને બીજી અનેક જગ્યાઓએથી મુક્ત થતું પાણી છે. તેમાં વર્ષાત્રતુમાં શેરીઓમાંથી વહી જતાં પાણીનો પણ સમાવેશ થાય છે. રસ્તા અને છાપરાંના ધોવાણ દ્વારા આવતું પાણી હાનિકારક તત્ત્વો ધરાવે છે. સિવેજ એ પ્રવાહી કર્યારો છે. તેમાંના મોટા ભાગનું પાણી એ દ્રાવ્ય અને નિલંબિત દ્રવ્યો ધરાવે છે. આ દ્રવ્યોને પ્રદૂષકો કહે છે.

પ્રવૃત્તિ 18.2

તમારી શાળા, ઘર કે રસ્તા નજીકની ખુલ્લી ગટર શોધો અને તેમાં વહેતાં પાણીનું અવલોકન કરો.

તેનો રંગ, ગંધ અને બીજા અન્ય અવલોકનો કરો.

તમારા મિત્ર અને શિક્ષક સાથે ચર્ચા કરો અને અવલોકન કોષ્ટક 18.1માં નોંધો.

આપણે જાડીએ છીએ કે, સિવેજ એ નિલંબિત દ્રવ્યો, કાર્બનિક અને અકાર્બનિક ઘટકો, પોષકતત્ત્વો, મૃતોપણવીઓ અને રોગકારક સૂક્ષ્મ જીવો તથા બીજા સૂક્ષ્મ જીવોનું જટિલ મિશ્રણ છે.

કાર્બનિક અશુદ્ધિઓ – માનવ મળ,
પાણીઓનો કચરો,
તેલ, યુરિયા (મૂગ),

- જંતુનાશકો, વનસ્પતિ નાશકો, ફળો અને શાકભાજનો કચરો વગેરે.
- અકાર્બનિક અશુદ્ધિઓ – નાઈટ્રોટ, ફોસ્ફેટ, ધાતુઓ
- પોષકતત્ત્વો – ફોસ્ફરસ અને નાઈટ્રોજન
- બેક્ટેરિયા – જે કોલેરા અને ટાઇફોઇદ માટે કારણભૂત છે.
- અન્ય સૂક્ષ્મજીવો – જે મરડા માટે કારણભૂત છે.

18.3 પાણી તાજગીસાભર બનાવે છે - એક મહત્વપૂર્ણ પ્રવાસ (Water Freshens Up – An Eventful Journey)

ઘરોમાં અથવા બહુમાળી મકાનોમાં સામાન્ય રીતે પાઈપોના એક સમૂહ દ્વારા પાણી આવે છે અને બીજા પાઈપોથી ગંદું પાણી બહાર જાય છે. અંદાજ લગાવો કે તમે જમીનમાં જોઈ શકો છો. આપણે પાઈપના આવા નાના મોટા જાળા (Network) જોઈ શકીએ છીએ જેને ગટર કહે છે, જે ગટર વ્યવસ્થા રચે છે. આ એક પ્રકારની વાહનવ્યવહાર જેવી વ્યવસ્થા છે. જેમાં ગંદા પાણીના ઉદ્ભબ સ્થાનથી પાણીને નિકાલ વ્યવસ્થાના છેડા સુધી લઈ જવાય છે, એટલે કે ‘ટ્રીટમેન્ટ પ્લાન્ટ’.

કોષ્ટક 18.1 પ્રદૂષકોની તપાસ (સર્વો)

| ક્રમ | સિવેજના પ્રકાર | મૂળભૂત સ્થોત | પ્રદૂષણ પ્રેરનાર તત્ત્વો | અન્ય નોંધ |
|------|-------------------|-------------------------------|--------------------------|-----------|
| 1. | ગંદું પાણી | રસોડું | | |
| 2. | ગંધાતો કચરો | સંડાસ | | |
| 3. | વેપાર ઉદ્યોગ કચરો | ઔદ્યોગિક અને વ્યાપારી સંસ્થાઓ | | |

દરેક 50 મીટર કે 60 મીટર પર ગટર વ્યવસ્થામાં, ‘મનહોલ્સ’ (Manholes) આવેલા છે, જ્યાં બે કે ત્રણ ગટરલાઈન મળે છે અને તેની દિશા બદલે છે.

પ્રવૃત્તિ 18.3

તમારા ઘર/શાળા કે બિલ્ડિંગનો સિવેજ માર્ગ તપાસો. તે માટે આમ કરો :

- સિવેજ માર્ગનું એક રેખાચિત્ર બનાવો.
- શૈરીઓમાં તપાસ કરો અથવા તો ગટરલાઈનો જ્યાં મળતી હોય તેવા ‘મેનહોલ્સ’ની સંખ્યા નોંધો.
- ખુલ્લા નાળાઓના માર્ગ જુઓ અને તેઓ ક્યાં અંત પામે છે. કયા સઞ્ચારો તેમાં અને તેની આસપાસ જોવા મળે છે તે ચકાસો.

જો તમારા પ્રદેશમાં ગટર વ્યવસ્થા ના હોય તો સિવેજ કેવી રીતે નિકાલ પામે છે તેની તપાસ કરો.

પ્રદૂષિત પાણીની સારવાર (Treatment of polluted water)

નીચે મુજબની પ્રવૃત્તિ કરો. તે સિવેજ ટ્રીટમેન્ટ પ્લાન્ટમાં પ્રક્રિયા કેવી રીતે થાય છે તે સમજવા માટે મદદરૂપ થશે.

પ્રવૃત્તિ 18.4

આ પ્રવૃત્તિ કરવા માટે સમૂહમાં વહેંચાઈ જાઓ. દરેક તબક્કે તમારા અવલોકનો નોંધો.

- એક મોટી કાચની બરણી $\frac{3}{4}$ પાણીથી ભરો. તેની અંદર કેટલાક કાર્બનિક પદાર્થો જેવાં કે ઘાસના ટુકડા કે નારંગીના છોતરાં થોડા પ્રમાણમાં ઇટરજન્ટ અને શાહીના થોડા ટીપાં અથવા અન્ય રંગ ઉમેરો.
- બરણીને બંધ કરો અને વ્યવસ્થિત હલાવો. સૂર્યપ્રકાશમાં તેને બે દિવસ રહેવા દો.
- બે દિવસ પછી, મિશ્રણ હલાવો અને થોડું પાણી કસનળીમાં લો. કસનળીને લેબલ કરો : “પ્રક્રિયા

અગાઉનો નમૂનો 1.” તેમાં કેવી ગંધ આવે છે ?

- ફૂટ્રિમ ટાંકામાંથી વાયુમિશ્રણ યંત્ર (aerator) લઈ બરણીમાં થોડાક કલાક હવા ઉમેરો. વાયુમિશ્રણ યંત્રને રાત્રિ દરમિયાન જોડેલ જ રાખો. જો તમારી પાસે વાયુમિશ્રણ યંત્ર ના હોય તો, યાંત્રિક મિશ્યર વાપરો. તમારે કદાચ તેને ઘણો સમય હલાવવું પડશે.
- બીજા દિવસે જ્યારે વાયુમિશ્રણ પૂર્ણ થાય, બીજી કસનળીમાં થોડું પાણી લો. તેને લેબલ કરો, “વાયુમિશ્રણ પ્રક્રિયા પછી નમૂનો 2.”
- ફિલ્ટર પેપરને શંકુ આકારે વાળો. તેને નળના પાણી વડે ભીનું કરો. ત્યાર બાદ આ શંકુને ફિલેલમાં નાંખો. ફિલેલને કોઈપણ આધાર પર રાખો. (જેમ તમે ધોરણ VIમાં શીખ્યાં છો તે મુજબ)
- ફિલેલમાં રેતી, કાંકરી અને અંતમાં મધ્યમ કદના પથ્થરો ભરો (આકૃતિ 18.2). (હકીકતમાં ગાળણ એકમમાં ફિલ્ટર પેપર વપરાતું નથી, પરંતુ રેતીનું ફિલ્ટર કેટલાક મીટર ઊંડું હોય છે.)
- બાકી વધેલું વાયુયુક્ત પાણી બીકરમાં ફિલ્ટર દ્વારા રેડો. પ્રવાહીને ફિલ્ટર ઉપરથી ઉભરાઈ જવા ન દો. જો ગળાઈ ગયેલું પાણી સ્વચ્છ ન હોય, તો જ્યાં સુધી સ્વચ્છ પાણી ન મળે ત્યાં સુધી ગાળણ પ્રક્રિયા કરો.
- હવે આ ગળાઈ ગયેલું પાણી તીજી કસનળીમાં રેડો અને કસનળીને “ગાળણ પામેલ નમૂનો 3.” એમ લેબલ કરો.
- ગાળણ પામેલ પ્રવાહીને ચોથી કસનળીમાં લો. તેમાં કલોરિનની ગોળીઓ નાંખો. જ્યાં સુધી પાણી ચોખ્યું ન થાય ત્યાં સુધી પ્રવાહીને વ્યવસ્થિત રીતે હલાવો. કસનળીને “કલોરિનની પ્રક્રિયા પામેલ નમૂનો 4” એમ લેબલ કરો.
- બધી જ કસનળીઓનું કાળજીપૂર્વક અવલોકન કરો. તેને ચાખતાં નહીં હોં ! માત્ર તેને સૂંધો.



આકૃતિ 18.2 ગાળજા પ્રક્રિયા



આકૃતિ 18.3 બારસ્કીન

હવે નીચેના પ્રશ્નોના જવાબ આપો :

- વાયુ તબક્કામાંથી પ્રવાહીને પસાર કર્યા બાદ તમને પ્રવાહીના દેખાવમાં શું જોવા મળે છે ?
- શું વાયુમિશ્રણ કર્યા બાદ ગંધમાં ફેરફાર જોવા મળે છે ?
- રેતીના ફિલ્ટર વડે આપણે શું દૂર કરી શક્યાં ?
- શું કલોરિનથી રંગ દૂર કરી શકાયો ?
- શું કલોરિનને ગંધ હોય છે ? શું તે નકામા પાણીની ગંધ કરતાં પણ ખરાબ છે ?

18.4 વેસ્ટવોટર ટ્રીટમેન્ટ પ્લાન્ટ

(WASTEWATER TREATMENT PLANT (WWTP))

પ્રદૂષિત પાણીના શુદ્ધિકરણની પ્રક્રિયામાં ભौતિક, રાસાયણિક અને જૈવિક પ્રક્રિયાઓનો સમાવેશ થાય છે, જે પ્રદૂષિત પાણીને દૂષિત કરતા ભૌતિક, રાસાયણિક અને જૈવિક ઘટકોને દૂર કરે છે.

- સૌપ્રથમ પ્રદૂષિત પાણીને બારસ્કીન(યાંત્રિક ફિલ્ટર)માંથી પસાર કરવામાં આવે છે. મોટી વસ્તુઓ જેવી કે ચીંથરા, લાકડીઓ, પ્લાસ્ટિકના પેકેટ, હાથરૂમાલ વગેરેને દૂર કરી શકાય છે (આકૃતિ 18.3).

- પાણી પદ્ધી અવસાદન (કાંકરી અને રેતી દૂર કરનાર) ટાંકામાં જાય છે. અહીં પાણીના પ્રવાહની ઝડપ ઓછી કરી દેવામાં આવે છે જેથી રેતી, કાંકરી, પથ્થર વગેરે નીચે અવસાદિત થાય છે (આકૃતિ 18.4).



- આકૃતિ 18.4 કાંકરી અને રેતી દૂર કરવા માટેનો અવસાદન ટાંકો ત્યારબાદ પાણીને મોટા ટાંકામાં લાવવામાં આવે છે. જે મધ્ય ભાગ તરફ ટળેલો હોય છે. મળ જેવા નકામા પદાર્થો તણિયે બેસી જાય છે અને સ્કેપર દ્વારા દૂર કરાવાય છે. જેને કાદવ (Sludge) કહેવાય છે. સ્કીમર દ્વારા તરતા ઘન પદાર્થો જેવાં કે તેલ અને ચરબી (ઉંજણા) જેવા પદાર્થોને દૂર કરવામાં આવે છે. આ રીતે પ્રક્રિયા પામેલ પાણી સ્વચ્છ પાણી કહેવાય છે (આકૃતિ 18.5).



આકૃતિ 18.5 જળ શુદ્ધિકારક

કાદવ (Sludge)ને અલગ ટાંકામાં અજારક બેકટેરિયા દ્વારા કોહવાટ માટે લેવામાં આવે છે. આ પ્રક્રિયાથી મળતો બાયોગેસ ઈંધણ અને વીજળી ઉત્પાદન માટે વપરાય છે.

4. શુદ્ધિકરણ પામેલ પાણીમાં હવા ઉમેરવામાં આવે છે, જેથી તેમાં જારક બેકટેરિયા વૃદ્ધિ પામી શકે છે. આ બેકટેરિયાની મદદથી મનુષ્ય મળ, ખોરાકનો કચરો, સાબુયુક્ત કચરો અને બીજા અનિષ્ટનીય પદાર્થોનું વિઘટન થાય છે (આકૃતિ 18.6).

કેટલાક કલાકો પછી, નિલંબિત બેકટેરિયા ટાંકામાં તળિયે એકઠા થાય છે જેને કિયાશીલ કાદવ કહે છે.



આકૃતિ 18.6 એરેટર

ત્યારબાદ પાણીને ઉપરથી દૂર કરવામાં આવે છે.

કિયાશીલ કાદવમાં 97 % પાણી છે. હવે પાણીને રેતી સૂક્કવણી પથારી (Sand drying beds) અથવા મશીન દ્વારા દૂર કરવામાં આવે છે. સુકાયેલ કાદવ ખાતર તરીકે વપરાય છે, જે જમીનમાં પોષક દ્રવ્યો અને કાર્બનિક પદાર્થો ઉમેરે છે.

પ્રક્રિયા પામેલ પાણીમાં ખૂબ જ ઓછા કાર્બનિક પદાર્થો અને નિલંબિત દ્રવ્યો હોય છે. હવે તેને સમુક્ત, નદી અથવા તળાવ કે જમીન પર છોડવામાં આવે છે. કુદરત ફરીથી તેને શુદ્ધ કરે છે. કેટલીક વાર પાણીને મુક્ત કરતા પહેલા જંતુરહિત બનાવવા માટે કલોરિન અથવા તો ઓર્જેન જેવા રસાયણો ઉમેરવામાં આવે છે.

18.5 એક જાગૃત નાગરિક બનો (BECOME AN ACTIVE CITIZEN)

કચરો ઉત્પન્ન થવો એ માનવ પ્રવૃત્તિઓનો કુદરતી ભાગ છે. પરંતુ આપણે ઉત્પન્ન થતાં કચરાને મર્યાદિત રાખી શકીએ અને તેનો જથ્થો ઘટાડી શકીએ. ક્યારેક ખૂબ જ ખરાબ વાસ(દુર્ગંધ)ને લીધે આપણે પાછા પડીએ છીએ.



નદીનું પાણી એ કુદરતી
પ્રક્રિયાઓ દ્વારા શુદ્ધ થાય છે
જે પ્રમાણે સિવેજ ટ્રીટમેન્ટ
પ્રક્રિયામાં કરવામાં આવે છે.

શું તમે જણો છો ?

એવું સૂચન છે કે આપણે સિવેજ ટ્રીટમેન્ટ ખાનાની નજીકમાં નીલગીરીના વૃક્ષો વાવવા જોઈએ. આ વૃક્ષો વધારાનું નકામું પાણી શોષી લે છે અને શુદ્ધ રીતે બાધ્ય સ્વરૂપે વાતાવરણમાં મુક્ત કરે છે.

ખુલ્લી ગટરોનું દશ્ય એ અકળાવે તેવું હોય છે. વર્ષાઝતુમાં જ્યારે ગટરો ઉભરાય છે ત્યારે પરિસ્થિતિ વાણસી જાય છે. આપણને કાદવથી ભરેલા રસ્તા પરથી પસાર થવામાં મુશ્કેલી પડે છે. બિનારોઝ્યપ્રદ અને અસ્વસ્થ કરનારી પરિસ્થિતિઓ હાવી થાય છે. માખીઓ, મચ્છરો અને અન્ય કીટકો પ્રજનન દ્વારા વિકાસ પામે છે.

જો તમે ખુલ્લિસિપાલિટી અથવા ગ્રામપંચાયતને આ બાબતે જાણ કરો તો તમે એક જાગૃત નાગરિક બની શકો છો. તેમને ખુલ્લી ગટરો ઢાંકવા પર દબાણ કરો. જો કોઈ પણ ઘરનું ગંદુ પાણી પાડોશીના ઘરની આસપાસ ગંદકી કરતું હોય, તો તમારે તેમને બીજાના સ્વાસ્થ્ય વિશે વિચારવા માટે વિનંતી કરવી જોઈએ.



18.6 સારી ગૃહ-વ્યવસ્થા માટેનો મહાવરો (BETTER HOUSE KEEPING PRACTICES)

ઘરના કચરાની અથવા પ્રદૂષકોની માત્રા ઘટાડવા માટે તમારે તે કચરો કયાં મુક્ત કરવામાં આવી રહ્યો છે તેનું ધ્યાન રાખવું જોઈએ.

- ખુલ્લીસિપાલિટી અને ચરબીને ગટરમાં ના ખાલી કરવા જોઈએ. તે પાઈપમાં જામી જાય છે અને તેને બંધ કરી દે છે. જો ખુલ્લી જમીનમાં આવા પદાર્થો નાખવામાં આવે તો તે જમીનના છિદ્રોને બંધ કરી દે છે અને પાણીના ગાળણા પ્રક્રિયાની અસરકારકતાને ઘટાડે છે. તેલ અને ચરબીને કચરાપેટીમાં નાખવા જોઈએ.
- રંગકો, દ્રાવકો, જંતુનાશકો, મોટર ઓઈલ, દવાઓ જેવા રસાયણો પાણીના શુદ્ધિકરણમાં મદદકર્તા સૂક્ષ્મ

જીવોને મારી નાંબે છે. તેથી તેને સીધા ગટરોમાં ન ફેંકવા જોઈએ.

- વપરાયેલ ચાની પતીઓ, વધેલી ખાદ્ય સામગ્રી, નરમ રમકડાં, કપાસ અને સ્વચ્છતા માટેના ટુવાલ



આંકૃતિ 18.7 સિંકમાં બધી જ વસ્તુઓ ન નાખો

વગેરેને કચરા ટોપલીમાં નાખવા જોઈએ (આંકૃતિ 18.7). આ પ્રકારનો કચરો ગટરોને બંધ કરી દે છે. તે મુક્ત ઓક્સિજનના પ્રવાહને અટકાવે છે. જે વિઘટનની પ્રક્રિયામાં ખલેલ પહોંચાડે છે.

18.7 સ્વચ્છતા અને રોગો (SANITATION AND DISEASE)

નબળી સફાઈ અને દૂષિત પીવાનું પાણી વિવિધ પ્રકારના રોગોના કારણ છે.

વર્મී ප્રોસેසිંગ શૌચાલય


ભારતમાં એવા શૌચાલયો બનાવવામાં આવ્યાં કે, જેમાં માનવ મળની અળસિયા દ્વારા પ્રક્રિયા કરાવવામાં આવે છે. આ એક પ્રકારનો નવતર પ્રયોગ છે. જેમાં મનુષ્ય મળ ઉપર ઓછા પાણીના ઉપયોગ દ્વારા સલામત રીતે પ્રક્રિયા કરાવવામાં આવે છે. આ શૌચાલયોની કિયાવિધિ ખૂબ જ સરળ અને સ્વાસ્થ્યપ્રદ છે. માનવ મળ સંપૂર્ણપણે વર્મિકિકમાં રૂપાંતરિત થાય છે. જે જમીનની ફળદુપતાનો સારો સ્નોત છે.

ચાલો, આપણો આપણા પોતાના દેશ તરફ નજર ફેરવીએ. ઘણા લોકો હજુ પણ ગટર સુવિધાથી વંચિત છે. તેઓ આવી પરિસ્થિતિમાંથી ક્યારે છુટકારો મેળવશો ?

ખૂબ જ વધુ પ્રમાણમાં લોકો ખુલ્લામાં, નદી કિનારે, રેલવે ટ્રેક પર, ખેતરોમાં અને ઘણી વાર સીધા પાણીમાં મળ ત્યાગ કરે છે. સારવાર ન પામેલ મળ એ સ્વાસ્થ્ય માટે હાનિકારક છે. તે જળ પ્રદૂષણ તથા ભૂમિ પ્રદૂષણ કરી શકે છે. સપાટીય પાણી અને ભૂગર્ભીય જળ બંને પ્રદૂષિત થાય છે. પ્રકરણ 16માં શીઝ્યા મુજબ ભૂગર્ભીય જળ એ કૂવા, ટ્યૂબવેલ, ઝરણાં અને નદીઓ માટે મહત્વનો સ્નોત છે. આથી, ભૂગર્ભીય જળ એ પાણીથી ફેલાતા રોગો માટેનો સામાન્ય માર્ગ છે. જેમાં કોલેરા, ટાઈફોઇડ, પોલિયો, મગજનો તાવ, કમળો અને ઝાડા વગેરેનો સમાવેશ થાય છે.

18.8 સિવેજ નિકાલ માટેની વૈકલ્પિક વ્યવસ્થા (ALTERNATIVE ARRANGEMENT FOR SEWAGE DISPOSAL)

સ્વચ્છતામાં વધારો કરવા સ્થળ પર (ઓનસાઈટ)
નિકાલ પ્રણાલીઓને ઉત્તેજન આપવામાં આવ્યું. ઊ.દા.,



મળ ટાંકા, રાસાયણિક શૌચાલયો અને ખાતર માટેના ખાડાઓ (ઉકરડાઓ) વગેરે. જ્યાં ગટરલાઈન ન હોય તેવી જગ્યાઓ, હોસ્પિટલો, અલગીકરણ પામેલ બહુમાળી મકાનો અથવા 4 કે 5 ઘરના સમૂહો હોય ત્યાં મળ ટાંકા આશીર્વાદરૂપ છે.

કેટલીક સંસ્થાઓ સ્વાસ્થ્યપ્રદ ઓનસાઈટ માનવ મળ નિકાલ ટેકનોલોજી પ્રદાન કરે છે. આવા શૌચાલયોને સફાઈની જરૂરત રહેતી નથી. શૌચાલયોમાંથી મળ સીધો ઢંકાયેલ પાઈપલાઈન દ્વારા બાયોગેસ ખાન્ટમાં જાય છે. આ રીતે ઉત્પન્ન થયેલ બાયોગેસ એ ઉર્જાના સ્નોત તરીકે ઉપયોગી છે.

18.9 જગ્યાઓ પર સ્વચ્છતા

(SANITATION AT PUBLIC PLACES)

આપણા દેશમાં અમયાંતરે મેળાઓનું આયોજન થાય છે. મોટી સંઘ્યામાં લોકો તેમાં ભાગ લે છે. આવી જ રીતે રેલવે સ્ટેશન, બસસ્ટોપ, હવાઈમથકો, હોસ્પિટલો વગેરે પણ વસ્ત રહેતાં સ્થળો છે. દરરોજ હજારો લોકો મુલાકાત લેતાં હોય છે. તેથી અહીં, વિશાળ માત્રામાં કચરો ઉત્પન્ન થાય છે. તેનો નિકાલ વ્યવસ્થિત રીતે થવો જ જોઈએ નહિતર રોગચાળો ફેલાઈ શકે.

સરકારે તેના માટે કેટલાક ધોરણો નિર્ધારિત કરેલ છે, પરંતુ કમનસીબે, તેઓ કડકપણે અમલીકરણ પામ્યા નથી.

આમ તો, આપણામાંથી બધા જાહેરસ્થળો પર સ્વચ્છતા જાળવવા માટે મહત્વનો ફાળો આપી શકે છે. આપણે કચરો ગમે ત્યાં ન ફેંકવો જોઈએ. જો આજુબાજુ

કચરાપેટી જોવામાં ન આવે તો આપણે કચરો ઘેર લઈ જવો જોઈએ અને તેને કચરાપેટીમાં નાખવો જોઈએ.

તારણ (Conclusion)

આપણે આપણું વાતાવરણ સ્વચ્છ અને તંદુરસ્ત રાખવા માટે ફાળો આપવો જોઈએ. તમને પાણીના ખોતને સ્વસ્થ સ્થિતિમાં રાખવાની જવાબદારીનું ભાન હોવું જોઈએ. સારી સ્વચ્છતાસભર પદ્ધતિઓ અપનાવવી એ આપણી જીવનશૈલી હોવી જોઈએ. તમારી વ્યક્તિગત પહેલ કે

પારિભ્રાણિક શબ્દો

| | |
|------------------|--------------------|
| વાયુ મિશ્રણ | Aeration |
| જારક બેક્ટેરિયા | Aerobic bacteria |
| અજારક બેક્ટેરિયા | Anaerobic bacteria |
| બાયોગેસ | Biogas |

પ્રતિનિધિત્વ એ ખૂબ જ વિશાળ ફેરફાર સર્જ શકે છે. તમારી શક્તિ, વિચાર અને આશાઓથી અન્યને અભિભૂત કરો. લોકોના સહિયારા પ્રયાસોથી ઘણું બધું થઈ શકે છે. સામૂહિક કાર્યોમાં અદ્ભુત શક્તિ સમાયેલ છે.

મહાત્મા ગાંધીએ કહેલું :

“માનવીય અને ઉઝાળની કિયાઓને અપનાવવા માટે કોઈએ અન્યની રાહ જોવાની જરૂર નથી.”

| | |
|-------------------|-------------|
| પ્રદૂષક | Contaminant |
| સ્વચ્છતા | Sanitation |
| સિવેજ (ગંદુ પાણી) | Sewage |
| ગારર | Sewer |

| | |
|------------------|------------|
| ગારર-વ્યવસ્થા | Sewerage |
| સ્લેજ-કાઢવ | Sludge |
| ગંદુ નકામું પાણી | Wastewater |

તમે શું શીખ્યાં ?

- વપરાયેલું પાણી નકામું છે. નકામું પાણી ફરીથી વપરાઈ શકે છે.
- નકામું પાણી એ ઘરો, ઉદ્યોગો, કૃષિક્ષેત્રો અને અન્ય માનવીય કિયાઓ દ્વારા ઉત્પન્ન થાય છે. જેને સિવેજ (ગંદુ પાણી) કહે છે.
- સિવેજ એ ગંદુ પાણી છે જે પાણી અને ભૂમિનું પ્રદૂષણ કરે છે.
- ટ્રીટમેન્ટ પ્લાન્ટ એ નકામા પાણીમાંથી પ્રદૂષકો એ સ્તર સુધી ઓછા કરે છે જેથી કરીને કુદરત તેને ફરીથી લઈ શકે.
- જ્યાં ભૂગર્ભીય ગારર વ્યવસ્થા અને નિકાલ પદ્ધતિ તંત્ર કાર્યરત ન હોય, સસ્તી ઔનસાઈટ સ્વચ્છતા તંત્ર અપનાવી શકાય.
- ગંદા પાણીની ટ્રીટમેન્ટ(સારવાર)માં સ્લેજ અને બાયોગેસ આડ-પેદાશો છે.
- ખુલ્લી ગારર વ્યવસ્થા એ માખી, મચ્છર અને અન્ય સઞ્ચાવોના પ્રજનન સ્થાન છે, જે રોગ ફેલાવે છે.
- આપણે ખુલ્લામાં મળ ત્યાગ ન કરવો જોઈએ. સસ્તી પદ્ધતિઓ દ્વારા સલામત મળ ત્યાગ કરવો શક્ય છે.

स्वाध्याय

- ખાલી જગ્યા પૂરો :
 - પાણીના શુદ્ધિકરણની પ્રક્રિયા એ _____ દૂર કરવાની પ્રક્રિયા છે.
 - ઘર દ્વારા મુક્ત થતું ગંદુ પાણી એ _____ કહેવાય છે.
 - સુકાયેલ _____ એ ખાતર તરીકે ઉપયોગી છે.
 - ગટરોની પાઈપલાઇન _____ અને _____ દ્વારા બંધ થઈ શકે છે.
 - સિવેજ શું છે ? સારવાર ન પામેલ સિવેજને નદી કે દરિયામાં છોડવી શા માટે હાનિકારક છે ?
 - તેલ અને ચરબીયુક્ત પદાર્થો ગટરમાં શા માટે ન છોડવા જોઈએ ? સમજાવો.
 - ગંદા પાણીની સારવાર દરમિયાન શુદ્ધિકરણ માટેના જુદા જુદા તબક્કાઓ સમજાવો.
 - કાદવ એ શું છે ? તેને કેવી રીતે સારવાર શુદ્ધ કરાય છે તે સમજાવો.
 - ‘સારવાર ન પામેલ માનવ મળ એ સ્વાસ્થ્ય માટે હાનિકારક છે’ સમજાવો.
 - પાણીને બિનચેપી બનાવવા માટે ક્યા બે રસાયણો વપરાય છે ?
 - વેસ્ટ વોટર ટ્રીટમેન્ટ પ્લાન્ટમાં વપરાતાં બાર સ્કીનનાં કાર્યો સમજાવો.
 - સ્વચ્છતા અને રોગો વચ્ચેનો સંબંધ સમજાવો.
 - સ્વચ્છતાના સંદર્ભમાં જાગૃત નાગરિક તરીકે તમારો ફાળો જણાવો.
 - અહીં કોસવર્ડ પઝલ (પહેલી) આપેલ છે. આપેલ ચાવીઓના જવાબોના અંગ્રેજ શબ્દોની મદદથી કોસવર્ડ પઝલ પૂર્ણ કરો. ગુડ લક !

આડી ચાવી

3. પ્રવાહી કચરો
4. સિવેજ ટ્રીટમેન્ટમાં ધન કચરો
6. સ્વચ્છતાને લગતો શબ્દ
8. માનવ શરીરમાંથી બહાર ફેંકતો કચરો

ઉભી ચાવી

1. વપરાયેલ પાણી
2. સિવેજ લઈ જતી પાઈપ
5. સૂક્ષ્મ જીવો જે કોલેરા માટે જવાબદાર છે
7. પાણીને બિનચેપી બનાવતું રસાયણ

12. ઓઝોન વિશેના નીચેના વિધાનોનો અભ્યાસ કરો :

- (a) તે સજીવોના શાસોચ્છ્વાસની કિયા માટે જરૂરી છે.
- (b) તે પાણીને બિનચેપી બનાવવા જરૂરી છે.
- (c) તે પારજાંબલી કિરણોનું શોખણા કરે છે.
- (d) તેનું હવામાં પ્રમાણ હવામાં 3% જેટલું છે.

આમાંથી ક્યું વિધાન સાચું છે ?

- (i) (a), (b) અને (c)
- (ii) (b) અને (c)
- (iii) (a) અને (d)
- (iv) આપેલ તમામ

વિસ્તૃત અભ્યાસ માટેની પ્રવૃત્તિઓ અને પ્રોજેક્ટ

1. તમારા પોતાની શબ્દ ચાવીઓનો ઉપયોગ કરી કોસવર્ડ કોયડો રચો.
2. પછી અને અત્યારે : તમારા દાદા-દાદી અને અન્ય પાતેરી વડીલો સાથે વાતચીત કરો. તેઓની સિવેજ નિકાલ પ્રણાલી વિશે પૂછો. તમે તમારાથી દૂર રહેતાં લોકોને પત્ર લખીને પણ માહિતી મેળવી શકો છો. તમે એકત્ર કરેલી માહિતીનો ટૂંકો અહેવાલ બનાવો.
3. સિવેજ ટ્રીટમેન્ટ પ્લાનની મુલાકાત લો.
તે કોઈ પ્રાણી સંગ્રહાલય, મ્યુનિયમ કે બગીચાની મુલાકાત જેટલી ઉત્તેજક અને માહિતીસભર હોઈ શકે. તમારા અવલોકનના માર્ગદર્શક તરીકે અહીં કેટલાક સૂચનો છે.
તમારા નોટપેડમાં નોંધો.

સ્થાન _____ તારીખ _____ સમય _____

પ્લાન્ટ પરના અધિકારીનું નામ _____ માર્ગદર્શક/શિક્ષક _____

- (a) સિવેજ પ્લાન્ટનું સ્થાન
- (b) પ્રક્રિયા ક્ષમતા
- (c) પ્રારંભિક પ્રક્રિયા તરીકે સ્કીનિંગનો હેતુ
- (d) વાયુ મિશ્રણ ટાંકીમાં હવા કેવી રીતે ઉમેરાય છે ?
- (e) પ્રક્રિયાને અંતે પાણી કેટલું સુરક્ષિત છે ? તેનું પરીક્ષણ કેવી રીતે થાય છે ?
- (f) પ્રક્રિયા પછી પાણી ક્યાં છોડવામાં આવે છે ?
- (g) ભારે વરસાદ દરમિયાન પ્લાન્ટમાં શું થાય છે ?
- (h) શું ઉત્પન્ન થયેલ બાયોગેસ એ પ્લાન્ટમાં જ વપરાઈ જાય છે કે પછી બીજા ગ્રાહકોને વેચાય છે ?
- (i) પ્રક્રિયા પામેલ કાદવનું શું થાય છે ?
- (j) શું નજીકના ઘરોને પ્લાન્ટથી બચાવવા માટેના કોઈ સધન પ્રયાસો થાય છે ?
- (k) અન્ય અવલોકનો

વધુ માહિતી માટે નીચે આપેલ વેબસાઈટ જુઓ :

Millennium Development Goals:

<http://www.un.org/millenniumgoals/>

“Water for Life” International Decade for Action:

<http://www.un.org/waterforlifedecade/>

World Water Day - Themes and Importance:

<http://www.worldwaterday.org/>

Through the ages Development of Sanitation:

<http://www.sewerhistory.org/>

<http://www.cep.unep.org/pubs/Techreports/tr43en/Household%20systems.htm>

“આ ગ્રહ પર શુદ્ધ પાણી અને સ્વચ્છતા ગરીબ લોકોને આપતા, આપણે ગરીબી અને વેદના ઓછી કરી શકીએ છીએ અને બધા બાળકોને શિક્ષણની ખાતરી આપી શકીએ છીએ.” UNICEF

એક પ્રાચીન : ઈજનેરી ઉપલબ્ધિ : સિંધુ ધારી સત્યતા

હરપા અને મોહેં-જો-દરો સૌથી પ્રાચીન સત્યતામાંની એક છે. કદાચ વિશ્વની પહેલી શહેરી સ્વચ્છતા પ્રણાલી અહીં વિકસિત થયેલી. શહેરમાં આવેલા પ્રત્યેક ઘર અથવા ઘરના સમૂહો કૂવામાંથી પાણી પ્રાપ્ત કરતા હતાં. સ્નાન કરવા માટે અલગ કક્ષ આવેલ હતો અને દૂષિત પાણીને નીક દ્વારા બહાર નીકાળવાની વ્યવસ્થા હતી. આવી નીક મુખ્ય રસ્તાઓ અને ગલીઓમાં બનેલી હતી. ઈંટોનું બનેલું સૌથી જૂનું શૌચાલય લગભગ 4500 વર્ષ જૂનું છે.

શબ્દસૂચિ

A

| | | | | | |
|-----------------------|-------------------|----------|--------------------|---------------------|--------------------|
| Absorption | અભિશોષણ | 17 | Chemical reaction | રાસાયણિક પ્રક્રિયા | 62 |
| Acid | ઓસિડ | 49 | Chlorophyll | હરિતકણ | 2 |
| Acidic | ઓસિડિક | 49 | Circuit diagram | વિદ્યુત રેખાકૃતિ | 163 |
| Adaptation | અનુકૂળન | 72 | Circulatory system | રૂપિરાભિસરણતંત્ર | 121 |
| Aeration | વાયુમિશ્રણ | 222 | Clayey | કળાણ | 99 |
| Aerobic bacteria | જારક બેક્ટેરિયા | 224 | Climate | હવામાન | 71 |
| Aerobic respiration | જારક શ્વસન | 108 | Cocoon | અંડઘર | 28, 29 |
| Amino acid | એમિનો ઓસિડ | 17 | Concave lens | અંતર્ગ૊ળ કાચ | 183 |
| Ammonia | એમિનિયા | 127 | Concave mirror | અંતર્ગ૊ળ અરીસો | 179, 180, 181, 182 |
| Amoeba | અમીબા | 18 | Conduction | પ્રવાહ | 40 |
| Anaerobic bacteria | અજારક બેક્ટેરિયા | 224 | Conductor | વાહક | 41 |
| Anaerobic respiration | અજારક શ્વસન | 108 | Contaminant | દૂષણકારક | 221 |
| Anemometer | પવનવેગ માપક યંત્ર | 90 | Convection | સંવહન | 42 |
| Aquifer | જલબર | 197 | Convex lens | બહિર્ગ૊ળ લેન્સ | 183 |
| Artery | ધમની | 121, 122 | Convex mirror | બહિર્ગ૊ળ અરીસો | 179, 183 |
| Asexual reproduction | અલિંગ્પી પ્રજનન | 133 | Crown | કાઉન (કાચનો પ્રકાર) | 209 |
| Assimilation | સ્વાંગીકરણ | 17 | Crystallisation | સ્ફટિકીકરણ | 64 |
| Autotrophic | સ્વયંપોધી | 1 | Cyclone | ચક્વાત | 86, 87 |

B

| | | | | | |
|----------------|-------------|----------|---------------------|-----------------|-----|
| Bar graph | સંભ-આલેખ | 151 | Decomposers | વિઘટક | 212 |
| Base | બેઈઝ | 49 | Depletion | વિઘટન | 198 |
| Basic | આદ્યકાર્યન | 49 | Dialysis | શુદ્ધિકરણ | 127 |
| Battery | બેટરી | 161 | Diaphragm | ઉરોદરપટલ | 111 |
| Bile | પિત્ત | 16 | Digestion | પાચન | 11 |
| Biogas | બાયોગેસ | 226 | Drip irrigation | ટપક સિંચાઈ | 201 |
| Blood vessels | રૂપિરવાહિની | 121, 122 | Egestion | મળોત્સર્જન | 17 |
| Blood | રૂપિર | 121 | Electric bell | વિદ્યુત ધંટી | 168 |
| Breathing rate | શ્વસન દર | 110 | Electric components | વિદ્યુત ઘટકો | 160 |
| Buccal cavity | મુખગુહા | 12 | Electromagnet | વિદ્યુત ચુંબક | 168 |
| Budding | કલિકા સર્જન | 135 | Elements of weather | પર્યાવરણીય ઘટકો | 69 |

C

| | | | | | |
|----------------------|-----------------|-----|------------------|----------------|-----|
| Canine | રાક્ષી દાંત | 13 | Embryo | ભૂણ | 138 |
| Canopy | ઇગાણા | 209 | Erect image | સીધી છબી | 177 |
| Capillary | કશનળી | 123 | Excretion | ઉત્સર્જન | 126 |
| Cellular respiration | કોણીય શ્વસન | 108 | Excretory system | ઉત્સર્જન તંત્ર | 126 |
| Cellulose | સેલ્યુલોજ | 18 | Exhalation | ઉચ્છ્વાસ | 110 |
| Celsius scale | સેલ્સિયસ માપકમ | 36 | Fatty acid | ફિટિ ઓસિડ | 17 |
| Chemical change | રાસાયણિક ફેરફાર | 59 | Fertilisation | ફ્લાન | 138 |

| | | | | |
|----------------|--------------------|----------|---------------------|---------------------------|
| Fleece | ગુજરાતી | 24, 26 | M | |
| Food vacuole | રસધાની | 18, 19 | Magnetic effect | ચૂંબકીય અસર |
| Fragmentation | અવખંડન | 136 | Magnified image | વિવિધ પ્રતિબિંબ |
| Fuse | ફિયુઝ | 166 | Magnifying glass | મેર્જિનફાઇંગ કાચ |
| G | | | Maximum temperature | મહત્વમાન તાપમાન |
| Gall bladder | પિતાશય | 16 | Migration | સ્થળાંતરણ |
| Galvanisation | દોળ | 64 | Milk teeth | દૂધિયા દાંત |
| Gametes | જન્યુઓ | 137 | Minimum temperature | લઘૃતમ તાપમાન |
| Gills | આલર | 116 | Moisture | પાણીની વરાળ |
| Glycerol | ગ્લિસરોલ | 17 | Molar | મોલર |
| Graphs | આલેખ | 151 | Monsoon winds | વરસાદી પવનો |
| Groundwater | ભૂમિય જળ | 197 | N | |
| H | | | Neutral | તટસ્થ |
| Hemoglobin | હિમોગ્લોબીન | 122 | Neutralisation | તટસ્થીકરણ |
| Heartbeat | હદયના ધબકારા | 125 | Nonuniform motion | અનિયમિત ગતિ |
| Heating effect | ઉષ્ણીય અસર | 163, 164 | Nutrient | પોષકતાત્વો |
| Heterotrophs | પરપોષી | 1 | Nutrition | પોષણ |
| Host | યજમાન | 5 | O | |
| Humidity | ભેજ | 69 | Oesophagus | અન્નનણી |
| Humus | સેન્ટ્રિય માટી | 97, 212 | Oscillation | દોલન |
| Hurricane | વાવાઝેડું | 89 | Ovule | અંક |
| Hypha | કવકજાળ | 136 | P | |
| I | | | Pancreas | સ્વાદુપિંડ |
| Incisor | છેદક | 13 | Parasite | પરપોષી |
| Indicator | સૂચક | 49 | Percolation | અંતઃસ્ત્રવણ |
| Infiltration | ગાળણા | 197 | Permanent teeth | કાયમી દાંત |
| Ingestion | અંતઃગ્રહણ | 13 | Phloem | અન્નવાહક |
| Inhalation | શ્વાસ | 109 | Photosynthesis | પ્રકાશસંશોષણ |
| Insectivorous | જંતુભક્ષી | 5 | Physical change | ભौતિક ફેરફાર |
| Insulator | અવાહક | 41 | Plasma | રસ |
| K | | | Platelets | રૂધિરકણિકાઓ |
| Kidneys | મૂત્રપિંડ | 126 | Polar region | ધ્રુવીય વિસ્તાર |
| L | | | Pollen grain | પરાગરજ |
| Land breeze | જમીન પર હવાની લહેર | 42 | Pollen tube | પરાગનિલિકા |
| Lightning | વીજળી (આકાશી) | 87 | Pollination | પરાગનયન |
| Liver | યકૃત | 12 | Premolar | અગ્રદાઢ |
| Loamy | ગોરાકુ | 99 | Pressure | દબાણ |
| Low pressure | નીચું દબાણ | 83 | Prism | પ્રિઝમ (ત્રિ-પાર્શ્વ કાચ) |
| | | | Pseudopodia | ખોટા પગ |
| | | | Pulse | ધબકારા |

| | | | | |
|---------------------|---------------------|----------|------------------------|----------------------|
| R | | | | |
| Radiation | વિકિરણ | 43 | Stomata | વાયુરંધ્ર |
| Rainbow | મેઘધનુષ્ય | 186 | Sweat | પરસેવો |
| Real image | સાચું પ્રતિબિંબ | 180 | T | |
| Rear view mirror | રીઅર-વ્યૂ મિરર | 178 | Temperature | તાપમાન |
| Recharge | પુનઃ પૂર્ણિ | 201 | Thermometer | થર્મોમિટર |
| Red blood cell | રક્તકણ | 122 | Thunderstorms | ગાજવીજ |
| Reeling | રીલિંગ | 31 | Time period | સમયગાળો |
| Regeneration | પુનઃનિર્માણ | 213 | Tissue | પેશી |
| Root hair | મૂળરોમ | 128 | Tornado | વાવાઝોડું, થકવાત |
| Rumen | આમાશાય | 18 | Trachea | આસનળી |
| Ruminant | વાગોળનારું | 18 | Tropical rainforest | વિખુવવૃત્તીય વર્ષાવન |
| Rumination | વાગોળવું | 18 | Tropical region | ઉષ્ણકટિબંધ |
| Rusting | કાટ લાગવો | 59 | Typhoon | વંટોળિયો |
| S | | | U | |
| Saliva | લાળ | 14 | Understorey | અવસ્તર |
| Salivary glands | લાળગ્રંથિ | 12 | Uniform motion | નિયમિત ગતિ |
| Salt | શાર | 55 | Unit of time | સમયનો એકમ |
| Sandy | રેતાળ | 99 | Urea | યુરિયા |
| Sanitation | આરોગ્ય અને સ્વચ્છતા | 225 | Ureter | મૂત્રવાહિની |
| Saprotrophs | મુતોપણી | 6 | Urethra | મૂત્રમાર્ગ |
| Saprotrophic | મુત્પોષી | 6 | Uric acid | યુરિક ઓસિડ |
| Scouring | અપાટાથી | 27 | Urinary bladdes | મૂત્રાશય |
| Sea breeze | દરિયાઈ પવન | 42 | V | |
| Seed dispersal | બીજ વિકિરણ | 138, 213 | Vegetative propagation | વાનસ્પતિક પ્રજનન |
| Sericulture | રેશમકીડા ઉંચે | 28 | Vein | શિરા |
| Sewage | સિવેજ | 221 | Villi | રસાંકુરો |
| Sewer | ગાર્ટર | 221 | Virtual image | આભાસી પ્રતિબિંબ |
| Sexual reproduction | લિંગી પ્રજનન | 133, 136 | W | |
| Shearing | કાતરવું | 26 | Wastewater | નકારું પાણી |
| Side mirror | સાઈડ મિરર | 183 | Water harvesting | જળસંગ્રહ |
| Silk moth | રેશમનું કૂદુ | 28, 29 | Water retention | પાણીની જળવણી |
| Silkworm | રેશમનો કીડો | 28 | Water table | જળસ્તર |
| Simple pendulum | સાધુ લોલક | 145, 146 | Weather | હવામાન |
| Sludge | કાદવ | 223 | White blood cell | શૈતકણ |
| Soil erosion | જમીન ધોવાણ | 215 | Wind flow pattern | વાયુપ્રવાહ શૈલી |
| Sorting | જુદું પાડવું | 27 | X | |
| Speed | ઝડપ | 144 | Xylem | જલવાહક પેશી |
| Spherical mirror | ગોળીય અરીસો | 179 | Z | |
| Spiracles | શ્વસનાદિન | 115 | Zygote | ફિલિતાંડ |
| Sporangium | બીજાણુધાની | 136 | | 138 |
| Spore | બીજાણુ | 136 | | |
| Stethoscope | સ્ટેથોસ્કોપ | 125 | | |



Educated Girl Nation's Progress, Society's Pride

Did you know?

- * Women have won the Nobel Prize in different areas.
- * Women have been astronauts.
- * Women are running industries successfully.
- * Women have successfully led countries as Prime Ministers and Presidents.
- * Women are top-level managers, scientists, leaders, technocrats...

If they can do it, why not you?

Give Girls Their Chance !

